



**ПОСТАНОВЛЕНИЕ**

2020 ел, 14 июль

г.Казань

**КАРАР**

№ 589

Гражданнарның урманнарда булуын һәм аларга транспорт чаралары белән керүен чикләүне кертү турында

Россия Федерациясе Урман кодексының 53<sup>5</sup> нче статьясы, Россия Федерациясе Табигый байлыklar һәм экология министрлыгының «Урманнарда янғын куркынычсызлыгын тәмин итү максатларында гражданнарның урманнарда булуын һәм аларга транспорт чаралары белән керүен чикләү, урманнарда эшләрнең билгеле бер төрләрән башкару тәртибен һәм Урманнарда санитария иминлеген тәмин итү максатларында гражданнарның урманнарда булуын һәм аларга транспорт чаралары белән керүен чикләү, урманнарда эшләрнең билгеле бер төрләрән башкару тәртибен раслау турында» 2016 елның 6 сентябрэндәге 457 нче боерыгы нигезендә, Татарстан Республикасы территориясендә урманнарда янғын чыгу куркынычының IV һәм V класслары билгеләнүгә бәйлә рәвештә, Татарстан Республикасы Министрлар Кабинеты КАРАР БИРӘ:

1. Татарстан Республикасының Әгерҗе, Азнакай, Аксубай, Әлки, Әлмәт, Арча, Баулы, Биләр, Болгар, Бөгелмә, Буа, Алабуга, Зәй, Зеленодольск, Ислейтар, Кайбыч, Кәләй, Кама, Кызыл Йолдыз, Лаеш, Лениногорск, Лубян, Мамадыш, Минзәлә, Түбән Кама, Түбән Кама, Нурлат, Идел бие, Шәһәр яны, Саба, Тәтеш һәм Чирмешән урманчылыклары чикләрендәге урман фондының барлык территориясендә урманнарда янғын куркынычсызлыгын тәмин итү максатларында гражданнарның урманнарда булуын һәм аларга транспорт чаралары белән керүен чикләүне һәм урманнарда эшләрнең билгеле бер төрләрән башкаруны бу карар үз көченә кертгән көннән 21 календарь көнгә (гамәлдәге законнар нигезендә урманнардан файдалану буюнча эшчәнлекне гамәлгә ашыручы затларның гомуми файдаланудагы юллар буйлап үтәли йөрүдән тыш) кертәргә.

2. Гражданнарның урманнарда булуын һәм аларга транспорт чаралары белән керүен чикләүне кертү чорына гражданнар мөрәҗәгатьләрән карап тикшерү максаты белән Татарстан Республикасы Урман хужалыгы министрлыгының «Урман янғын-

нары үзеге» Татарстан Республикасы дәүләт бюджет учреждениесенең төбәк диспетчерлык хезмәтенә элемтәгә керү өчен түбәндәге телефон номерларын билгеләргә: 8(843) 221-37-95, 8-800-100-94-00.

3. Татарстан Республикасының Урман хужалыгы министрлыгына:

Татарстан Республикасы Урман хужалыгы министрлыгы ведомство буйсынуындагы Татарстан Республикасы дәүләт бюджет учреждениеләре тарафыннан янгынга каршы профилактика чараларын үтәүгә дәүләт йөкләмәсе нигезендә урманнарда янгын куркынычсызлыгын тәмин итү эшен оештырырга;

Татарстан Республикасы Президентының 2020 елның 16 мартындагы 124 номерлы боерыгы белән расланган 2020 елның янгын чыгу куркынычы сезоны чорына Татарстан Республикасы территориясендә урман янгыннарын сүндерү буенча җыелма план нигезендә урман янгыннарын сүндерүгә бәйле һәлакәттән коткару эшләрен үткәрүне гамәлгә ашырырга;

тиешле чикләүне кертү турында һәм аның гамәлдә булу чоры турында кисәтү аншлагларын урнаштыруны оештырырга;

урман юлларына шлагбаумнар куюны оештырырга;

ведомство буйсынуындагы учреждениеләрдә тәүлек бие кизү торуну оештырырга һәм урман массивларында патруль торуну көчәйтәргә;

ял һәм бәйрәм көннәрендә урманнарның кешеләр күпләп ял итү урыннарында вакытлыча постлар оештырырга;

халыкка төбәк телеканалларында, радиотапшыру станцияләрендә, вакытлы басма матбугатларда табигый янгыннар торышы һәм урманнарда янгын куркынычсызлыгы кагыйдәләрен бозган өчен җаваплылык турында өстәмә мәгълүмат бирүне оештырырга.

4. Татарстан Республикасының башкарма хакимият органнары җитәкчеләренә түбәндәгене гамәлгә ашырырга, шулай ук Татарстан Республикасы муниципаль берәмлекләренә җирле үзидарә органнары җитәкчеләренә, «Түбән Кама» милли паркы», «Идел-Кама дәүләт табигать биосфера тыюлыгы» махсус саклана торган табигать территорияләре һәм Россия Федерациясе Оборона министрлыгының Мари урманчылыгы – Россия Федерациясе Оборона министрлыгының «Урман хужалыгы һәм табигатьтән файдалану идарәсе» федераль дәүләт казна учреждениесе филиалы (Татарстан Республикасы территориясендә Суслонгер участок урманчылыгы) җитәкчеләренә, оешмаларга, иҗтимагый берләшмәләргә, индивидуаль эшмәкәрләргә, вазыйфай затларга – гамәлгә ашыруны тәкъдим итәргә:

Татарстан Республикасы Министрлар Кабинетының 2020 ел, 2 март, б-453 нче боерыгы нигезендә янгынга каршы кисәтү, профилактика чаралары комплексын үткәрүне тәмин итүне.

5. Бу карарның үтәлешен тикшерүдә тотуны Татарстан Республикасы Урман хужалыгы министрлыгына йөкләргә.

6. Бу карар рәсми басылып чыккан көннән үз көченә керә.